



IBAC की भूमिका तथा दुराचरण के बारे में सूचित करना

विक्टोरिया के पुलिस कर्मचारीगणों के लिए जानकारी

विक्टोरिया के पुलिस कर्मचारीगणों के लिए हर समय नैतिकतापूर्ण व्यवहार करना अनिवार्य है

हमारे समुदाय को सुरक्षित और संरक्षित रखने में विक्टोरिया पुलिस एक महत्वपूर्ण भूमिका निभाती है, तथा कर्मचारीगणों को महत्वपूर्ण शक्तियाँ सौंपी जाती हैं, जिनका हमेशा ज़िम्मेदारी से उपयोग किया जाना आवश्यक है।

विक्टोरिया पुलिस में आप चाहे किसी भी पद पर हों, सभी कर्मचारीगणों से नैतिकतापूर्ण व्यवहार अपेक्षित होता है - क़ानून को कायम रखना तथा जनता का भरोसा और विश्वास बनाए रखना आपका कर्तव्य है। अगर एक भी कर्मचारी ख़राब काम करे, तो इससे समुदाय तथा अन्य पुलिस कर्मचारीगणों को नुक़सान पहुँच सकता है। पुलिस के दुराचरण से ज़ाँच-पड़ताल प्रभावित हो सकती है, न्यायिक दंड व्यवस्था की प्रभावात्मकता ख़तरे में पड़ सकती है तथा विक्टोरिया पुलिस की छवि कमज़ोर पड़ सकती है।

IBAC विक्टोरिया की स्वतंत्र पुलिस निगरानी एजेंसी है

हम विक्टोरिया पुलिस के सभी कर्मचारीगणों की जवाबदेही, और हमारे राज्य की समग्र सत्य-निष्ठा को मज़बूती देने के उद्देश्य से विक्टोरिया पुलिस में दुराचरण को रोकने और सामने लाने के लिए काम करते हैं।

- हम विक्टोरिया पुलिस में दुराचरण की **ज़ाँच-पड़ताल** करते हैं और उन्हें **सामने लाते** हैं।
- हम इस बारे में सलाह देते हैं कि ऐसा दोबारा होने का ख़तरा कैसे कम किया जा सकता है।

- विक्टोरिया पुलिस को जवाबदेह, प्रोफेशनल और नैतिक आचरण करने वाला बनाए रखने में सहायता के लिए हम **शिक्षित करते** हैं।
- हम पुलिस के दुराचरण से संबंधित शिकायतों का **जवाब देते हैं** और हम उन्हें गंभीरता से लेते हैं।


हम निम्नांकित के बारे में शिकायतों पर काम करते हैं:

- विक्टोरिया पुलिस के अधिकारियों और सिपाहियों के बारे में
- प्रोटेक्टिव सर्विसेज़ अधिकारियों (PSOs) के बारे में
- पुलिस हिरासत अधिकारियों (PCOs) के बारे में
- विक्टोरियाई सार्वजनिक सेवा कर्मचारियों (VPS) के बारे में।

पुलिस दुराचरण क्या होता है?

हमारे क़ानून के अंतर्गत पुलिस के आचरण और पुलिस के दुराचरण के बीच एक अंतर है। IBAC, पुलिस के आचरण तथा पुलिस के दुराचरण के बारे में शिकायतें प्राप्त कर सकती है।

पुलिस का दुराचरण, अनुचित या ग़ैर-क़ानूनी आचरण हो सकता है। इसका अर्थ आपराधिक आचरण से लेकर अनुचित व्यवहार तक कोई भी ऐसा आचरण हो सकता है जिससे अन्य कर्मचारीगणों की बदनामी होती हो या जिससे विक्टोरिया पुलिस की प्रतिष्ठा पर आँच आती हो।



पुलिस के दुराचरण में शामिल हो सकता है:

- बहुत ज़्यादा बल का प्रयोग करना
- पीछा करना, पारिवारिक हिंसा, मार-पीट करना, यौन दुराचार तथा यौन उत्पीड़न
- मानव अधिकारों का उल्लंघन करना
- नस्ल, धर्म, अक्षमता, आयु, लिंग, लैंगिक रुझान या अन्य विशेषताओं के आधार पर भेदभाव या पक्षपात करना
- विक्टोरिया पुलिस के पास जो जानकारी होती है उस तक अनाधिकृत पहुँच, उसका अनाधिकृत उपयोग या खुलासा (डिस्क्लोज़) करना
- शराब पीकर वाहन चलाना या यातायात संबंधी अपराध करना
- ड्रग्स का उपयोग करना, बेचना या ड्रग्स के लेन-देन में शामिल होना
- चोरी करना, रिश्वत लेना
- हितों के टकराव की घोषणा या मैनेज नहीं करना
- उन संपर्कों (एसोसियेशन्स) की घोषणा न करना जो अपनी भूमिका के अनुकूल नहीं हैं या जो एक तर्कशील व्यक्ति को यह सोचने पर मजबूर कर सकते हैं कि वे विक्टोरिया पुलिस के कर्मचारी के कर्तव्यों या मर्यादा को कायम नहीं रख रहे हैं
- अनाधिकृत रूप से, रोज़गार का कोई अन्य काम करना
- पुलिस संसाधनों का दुरुपयोग करना
- आपराधिक सामग्रियों का वितरण करना
- लॉग-बुक्स, टाइम शीट्स या रजिस्ट्रों में गलत जानकारी भरना
- दुराचरण की सूचना देने में असफल रहना
- असम्मानजनक रूप से या अनुचित रूप से व्यवहार करना (ड्यूटी पर या ड्यूटी से बाहर के समय)
- विक्टोरिया पुलिस या उसके कर्मचारीगणों को बदनाम करना

पुलिस कर्मचारीगणों के बारे में कौन शिकायत कर सकता है?

कोई भी व्यक्ति पुलिस के दुराचरण के बारे में IBAC को शिकायत कर सकता है।

जो पुलिस अधिकारी तथा प्रोटेक्टिव सर्विसेज़ अधिकारी संदिग्ध दुराचरण के गवाह होते हैं या जिन्हें इस बारे में बताया जाता है, उनके लिए यह आवश्यक है कि वे विक्टोरिया पुलिस अधिनियम 2013 (Victoria Police Act 2013) के अंतर्गत इसे रिपोर्ट करें। किसी संदिग्ध दुराचरण के बारे में विक्टोरिया पुलिस के कर्मचारीगण किसी सुपरवाइज़र, प्रोफेशनल स्टैंडर्ड्स कमांड या IBAC को रिपोर्ट कर सकते हैं।

पुलिस के आचरण से सम्बन्धित चिंताओं के बारे में कोई भी व्यक्ति विक्टोरिया पुलिस को रिपोर्ट कर सकता है। क़ानून के अनुसार, विक्टोरिया पुलिस को अपने कर्मचारीगणों के बारे में प्राप्त हुई किन्हीं भी शिकायतों के बारे में IBAC को सूचित करना अनिवार्य है।

जब IBAC को विक्टोरिया पुलिस के कर्मचारीगणों के बारे में शिकायत मिलती है तब क्या होता है?

IBAC द्वारा हर शिकायत का सतर्कतापूर्वक आकलन किया जाता है। वह आरोपों का आकलन करती है और सूचना को रीसर्च, अन्य शिकायतों तथा गुप्त समाचारों से क्रॉस चैक करती है।

उसके बाद IBAC निर्णय लेती है कि:

- शिकायत की जाँच-पड़ताल की जाए या नहीं
- आगे की कार्यवाही के लिए शिकायत को विक्टोरिया पुलिस के पास भेजा जाए या नहीं
- मामले को, आगे कोई कार्यवाही किये बिना बंद कर दिया जाए या नहीं।

जब IBAC किसी शिकायत को विक्टोरिया पुलिस के पास भेजती है तब क्या होता है?

जब IBAC किसी शिकायत को आगे कार्यवाही के लिए विक्टोरिया पुलिस के पास भेजती है, तब IBAC निम्नलिखित निर्णय ले सकती है:

- पुलिस दुराचरण की जाँच-पड़ताल की निगरानी करने का
- निर्णय उचित तथा संपूर्ण हैं यह सुनिश्चित करने के लिए, निर्णयों की समीक्षा करने का
- यदि ज़रूरत पड़े, तो जाँच-पड़ताल का काम अपने हाथ में लेने के लिए कदम उठाने का

जब विक्टोरिया पुलिस द्वारा किसी मामले की जाँच-पड़ताल की जाती है, तो मुख्य आयुक्त को जाँच के परिणामों की सूचना, IBAC को भेजना अनिवार्य होता है।

आपको किस प्रकार संरक्षण मिलेगा?

अगर आप IBAC के पास शिकायत दर्ज करवाते हैं तो सार्वजनिक हित खुलासे अधिनियम 2012 (Public Interest Disclosures Act 2012) के अंतर्गत, विक्टोरिया पुलिस के कर्मचारी के रूप में आपको संरक्षण मिल सकता है।

IBAC हर शिकायत का, यह तय करने के लिए आकलन करती है कि क्या वह शिकायत सार्वजनिक हित खुलासा है। यदि आपकी शिकायत सार्वजनिक हित खुलासा है, तो:

- IBAC आपके नाम या अन्य निजी जानकारियों को किसी अन्य के साथ साझा नहीं करेगी, क़ानून द्वारा ऐसा करने की अनुमति होने की स्थिति के अलावा
- शिकायत करने के कारण आपको बर्खास्त नहीं किया जा सकता, आपके विरुद्ध अनुशासनात्मक कार्यवाही नहीं की जा सकती या आपको डराया-धमकाया नहीं जा सकता
- आप मानहानि तथा सिविल लायबिलिटी जैसी क़ानूनी कार्यवाहियों के विरुद्ध संरक्षित हैं।

दुराचरण की रिपोर्ट नहीं करना या उसे छुपाना अपने आप में एक तरह का दुराचरण होता है

दुराचरण पर पर्दा डालने या उसे छुपाने का काम करना, या दुराचरण की सूचना देने में या उसकी जाँच-पड़ताल करने में असफल रहना अपने आप में एक तरह का दुराचरण होता है।

दुराचरण पर पर्दा डालने के काम में शामिल हो सकता है:

- संदिग्ध दुराचरण के बारे में किसी उचित व्यक्ति को न बताना
- किसी घटना के बारे में जानबूझकर गलत जानकारी देना या उसे छुपाना
- पुलिस दुराचरण के पीड़ित को, दुराचरण को उचित ठहराने या उस पर पर्दा डालने के लिए, किसी अपराध में गिरफ्तार करना या उस पर दोषारोपण करना।

दुराचरण में संलग्न होने के गंभीर परिणाम हो सकते हैं

यदि पुलिस के कर्मचारीगण किसी दुराचरण में संलग्न होते हैं तो उन पर डांट, निलंबन, जुर्माने या सेवा-मुक्त किये जाने जैसी अनुशासनात्मक कार्यवाहियाँ की जा सकती हैं। गंभीर अपराधों के कारण आपराधिक मुक़दमों में भी चलाए जा सकते हैं।





अक्सर पूछे जाने वाले प्रश्न

प्र. यदि मैं IBAC को कोई शिकायत करता हूँ तो क्या फिर भी मैं अपनी नौकरी करना जारी रख सकता हूँ?

3. हाँ। IBAC को शिकायत करना, आपको विक्टोरिया पुलिस में अपनी ड्यूटी करने से नहीं रोकता है। यदि आप पुलिस आचरण के बारे में वास्तव में चिंतित हैं तो

आपको शिकायत करने का अधिकार है। असल में, यदि आप एक पुलिस अधिकारी या प्रोटेक्टिव सर्विसेज़ अधिकारी हैं, तो किसी भी संदिग्ध दुराचरण की रिपोर्ट करना आपके लिए अनिवार्य है। आपकी शिकायत को गंभीरता से लिया जाए तथा शिकायत करने के कारण आपके साथ अनुचित व्यवहार न किया जाए यह सुनिश्चित करने के लिए सार्वजनिक हित खुलासे अधिनियम 2012 (Public Interest Disclosures Act 2012) के अंतर्गत संरक्षण की व्यवस्था है।

प्र. यदि IBAC द्वारा मेरी जाँच-पड़ताल की जा रही है तो भी क्या मैं विक्टोरिया पुलिस में अपनी नौकरी करना जारी रख सकता हूँ?

3. यह निर्भर करता है। यदि IBAC द्वारा आपकी जाँच-पड़ताल की जा रही है तो आप अपनी नौकरी कर पायेंगे या नहीं, यह विक्टोरिया पुलिस तय करेगी।

जाँच के दौरान यदि आवश्यक हुआ, तो विक्टोरिया पुलिस द्वारा आपको किसी दूसरी ड्यूटी पर लगाए जाने का निर्णय लिया जा सकता है या अगर वह जाँच-पड़ताल गंभीर प्रकार की है तथा जनता को या विक्टोरिया पुलिस को खतरा होना आँका गया है तो आपको परिचालन-संबंधी (आपरेशनल) कामों से हटाने का निर्णय लिया जा सकता है।

प्र. यदि IBAC द्वारा मेरी जाँच-पड़ताल की जा रही है, तो क्या मुझे IBAC के जाँच-कर्ताओं द्वारा लिये जा रहे इंटरव्यू में हिस्सा लेने के लिए मजबूर किया जा सकता है?

3. हाँ। विक्टोरिया पुलिस के एक ऐसे कर्मचारी के रूप में, जिसकी IBAC द्वारा जाँच की जा रही है, आपको IBAC द्वारा लिये जा रहे इंटरव्यू में हिस्सा लेने के लिए मजबूर किया जा सकता है। इंटरव्यू में हिस्सा लेना आवश्यक हो और इसमें हिस्सा न लिया जाए तो इस कारण से अनुशासनात्मक कार्यवाही की जा सकती है।

प्र. यदि मैं भ्रष्ट आचरण या पुलिस दुराचरण में संलग्न होने का संदिग्ध हूँ, तो किस तरह के इंटरव्यू लिये जा सकते हैं?

3. आपको जिन इंटरव्यूज़ में हिस्सा लेने की ज़रूरत हो सकती है वे विक्टोरिया पुलिस में आपके पद तथा जाँच-पड़ताल की परिस्थितियों के अनुसार अलग-अलग प्रकार के होते हैं। इनमें शामिल हैं:

- एक अनैच्छिक इंटरव्यू जिसमें पुलिस अधिकारी तथा प्रोटेक्टिव सर्विसेज़ अधिकारी, **स्वतंत्र व्यापक-आधारित भ्रष्टाचार-विरोधी आयोग अधिनियम 2011 (Independent Broad-based Anti-corruption Commission Act 2011)** की धारा 84 के तहत शक्तियों के अधीन हैं, जिनमें उन्हें सूचना तथा दस्तावेज़ प्रदान करने तथा प्रश्नों के उत्तर देने की आवश्यकता होती है
- एक अनैच्छिक निजी या सार्वजनिक परीक्षण जिसमें विक्टोरिया पुलिस के कर्मचारीगणों को गवाह के तौर पर बुलाया जा सकता है
- अभियोजन में स्वीकार्यता सुनिश्चित करने के लिए अपराध अधिनियम 1958 (Crimes Act 1958) के तहत संचालित एक ऐच्छिक आपराधिक इंटरव्यू।

प्र. यदि मैं पुलिस दुराचरण का गवाह हूँ, तो क्या मेरा IBAC के जाँच-कर्ताओं द्वारा संचालित इंटरव्यू में भाग लेना ज़रूरी है?

3. विक्टोरिया पुलिस के एक कर्मचारी के रूप में, अगर आपने पुलिस दुराचरण होते हुए देखा है तो आपको एक वक्तव्य देने के लिए कहा जा सकता है या आपको IBAC के जाँच-कर्ताओं द्वारा संचालित इंटरव्यू में भाग लेने की आवश्यकता हो सकती है।

पुलिस दुराचरण की रिपोर्ट करना आपका कर्तव्य है।

अगर आपके पास यह संदेह करने का कोई भी कारण है कि विक्टोरिया पुलिस में दुराचार हुआ है, तो उसकी IBAC में रिपोर्ट करना आपके लिए अनिवार्य है।



रिपोर्ट करने के लिए www.ibac.vic.gov.au पर एक सुरक्षित ऑनलाइन फॉर्म भरें।



यदि आपको इस ऑनलाइन फॉर्म तक पहुँच प्राप्त करने में कठिनाई हो, तो आगे और सहायता के लिए हमें **1300 735 135** पर फोन करें।



यदि आपको अनुवाद के संबंध में सहायता की आवश्यकता है, तो अनुवाद तथा दुभाषिया सेवा को **13 14 50** पर फोन करें या www.ibac.vic.gov.au/mylanguage पर जाएँ।